

قبائل یہود کی مدینہ سے جلاوطنی (مستشرقین کے نقطہ نظر کا تجزیہ)

مذہب حسین سیاں *

مدینہ منورہ میں نبی مہر بان ﷺ کو جن نئے مخالفین کے ساتھ واسطہ پڑا ان میں سرفہrst یہود تھے، اگرچہ ان کی کتب تحریف شدہ تھیں، لیکن اہل کتاب ہونے کی وجہ سے مسلمانوں اور ان میں کئی چیزیں مشترک بھی تھیں۔ وہ تصور تو حیدر اور سلسلہ نبوت سے آشنا تھے، اخروی زندگی اور ثواب و عذاب کو بھی تسلیم کرتے تھے۔

حضور ﷺ جب مدینہ طیبہ تشریف لائے تو آپ ﷺ نے مدینہ کے یہودیوں کو دعوت حق دینے کا فرضیہ بھی ادا کیا۔ کئی ایسی تدابیر بھی کیں کہ مسلمان اور یہودی اپنے اپنے ادیان پر قائم رہتے ہوئے مدینہ کی سر زمین پر امن و سلامتی سے رہیں۔ حضور ﷺ کا رویہ ان کے ساتھ انتہائی مشقانہ تھا اور جن امور شریعت کے بارے میں حضور ﷺ کو وحی کے ذریعے ہدایات نہیں ملتی تھیں۔ ان میں آپ ﷺ سابقہ شریعتوں پر عمل کرتے، مثلاً یوم عاشورہ کا روزہ اور بیت المقدس کو قبلہ بنانا ایسی چیزیں تھیں، جو مسلمانوں اور یہودیوں کو قریب لانے میں معادن ثابت ہو سکتی تھیں۔ حضور اکرم ﷺ کو اللہ رب العزت نے حکم دیا کہ اہل کتاب کو ان الفاظ میں توحید کی دعوت دیں، جو دونوں اقوام میں مشترک ہیں۔

قُلْ يَا أَهْلَ الْكِتَابِ تَعَالَوْا إِلَى كَلْمَةٍ سَوَاءٍ بَيْنَنَا وَبَيْنُكُمْ لَا نَعْدُدُ إِلَّا اللَّهُ وَلَا نُشْرِكُ بِهِ
شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ فَإِنْ تَوَلُّوْا فَقُولُوا اشْهَدُوا بِأَنَّا
مُسْلِمُونَ (۱)

علاوه ازیں یہ حکم بھی ملا:

وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ - (۲)

حضور ﷺ نے انہی ہدایت الہیہ کے مطابق یہودیوں کے ساتھ انتہائی کریمانہ سلوک کیا، آپ ﷺ نے ان کو قبول اسلام کی دعوت ضرور دی، کہ یہ آپ ﷺ کا فرض منصبی تھا، لیکن آپ ﷺ نے ان کو اپنا آبائی دین چھوڑنے پر مجبور نہیں کیا، بلکہ آپ ﷺ نے ایسے انتظامات کئے کہ مسلمان اور یہودی پر امن بقاء باہمی کے اصول

پر ایک ساتھ رہ سکیں۔

(Stanley Lane-Poole 1854ء-1931ء) اس بات کو تسلیم کرتے ہیں کہ ”محمد ﷺ کا روایہ یہود کے ساتھ انتہائی شفیقانہ تھا اور انہیں بلا روک ٹوک اپنے مذہب اور عقائد پر عمل کرنے کی اجازت تھی،“۔

"Mohammad, indeed, treated them kindly so long as kindness was so possible...They were to practice their several religions unmolested: Protection and security were promised to all the parties to the treaty, irrespective of creed". (3)

حضرت ﷺ نے میثاق مدینہ کے ذریعے مدینہ میں رہنے والی تمام اقوام کو ایک دستور کا پابند بنایا، جسے میثاق مدینہ کے نام سے یاد کیا جاتا ہے۔ حضرت ﷺ نے اس میثاق کے ذریعے ریاست مدینہ کے تمام شہریوں کے حقوق و فرائض کا تعین کیا تھا اور ان کی حفاظت کی ضمانت بھی دی تھی۔ اس معاهدے کی مندرجہ ذیل شقین مسلمانوں اور یہودیوں کے باہمی تعلقات کو ظاہر کرتی ہیں۔

- ۱۔ اور یہ کہ جب کبھی تم میں کسی چیز کے متعلق اختلاف ہو تو محمد ﷺ سے رجوع کیا جائے گا۔
- ۲۔ اور یہودی اس وقت تک مومنین کے ساتھ اخراجات برداشت کرتے رہیں گے جب تک وہ مل کر جنگ کرتے رہیں۔
- ۳۔ اور بنی عوف کے یہودی مومنین کے ساتھ، ایک سیاسی وحدت (یا امت) تسلیم کیے جاتے ہیں۔ یہودیوں کو ان کا دین اور مسلمانوں کو ان کا دین، موالی ہوں کہ اصل، ہاں جو ظلم یا عہد شکنی کا ارتکاب کرے تو اس کی ذات یا گھرانے کے سوائے کوئی مصیبت میں نہیں پڑے گا۔
- ۴۔ اور کسی مار، زخم کا بدله لینے میں رکاوٹ نہیں ڈالی جائے گی اور جو خوزیری کرے تو اس کی ذات اور اس کا گھرانہ ذمہ دار ہوگا ورنہ ظلم ہوگا اور خدا اس کے ساتھ ہے جو اس (دستورِ عمل) کی زیادہ سے زیادہ وفا شعارانہ تعامل کرے۔
- ۵۔ اور یہودیوں پر ان کے خرچے کا بار ہوگا اور مسلمانوں پر ان کے خرچے کا۔
- ۶۔ اور جو کوئی اس دستور والوں سے جنگ کرے تو ان (یہودیوں اور مسلمانوں) میں باہم امداد عمل میں آئے گی اور ان میں باہم حسن مشورہ اور وفا شعاری ہوگی نہ کہ عہد شکنی۔
- ۷۔ اور یہودی اس وقت تک مومنین کے ساتھ اخراجات برداشت کرتے رہیں گے، جب تک کہ وہ مل کر جنگ کرتے رہیں۔

- ۸۔ اور یہ کہ اس دستور والوں میں جو کوئی قتل یا جھگڑا رونما ہو، جس سے فساد کا ڈر ہوتا ہے خدا کے رسول ﷺ سے رجوع کیا جائے۔
- ۹۔ اور قریش کو کوئی پناہ نہیں دی جائے گی اور نہ اس کو، جو انہیں مدد دے۔
- ۱۰۔ اور ان (یہودیوں اور مسلمانوں) میں باہمی مدد ہی ہوگی، اگر کوئی یثرب پرلوٹ پڑے۔
- ۱۱۔ اور اگر ان کو کسی صلح میں معوکیا جائے تو وہ بھی صلح کریں گے اور اس میں شریک رہیں گے۔
- ۱۲۔ اور یہ کہ حکمنامہ کسی ظالم یا عہد شکنی کے آڑے نہ آئے گا اور جو جنگ کو نکلے تو بھی امن کا مستحق ہوگا اور جو مدینے میں بیٹھ رہے تو بھی امن کا مستحق ہوگا ورنہ ظلم اور عہد شکنی ہوگی۔ (۲)

میثاق مدینہ ذریعے کے امن اور سلامتی کے حفاظتی انتظامات کئے گئے تھے، نیز میثاق کو مدینہ میں مقیم تمام عناصر نے خوش دلی سے قبول کیا۔ یہودیوں کو بھی اس کی دستاویز پر کوئی اعتراض نہ تھا، کیونکہ اس کی کوئی شق ان کے مفادات کے خلاف نہ تھی، ابتداء میں یہودیوں نے کچھ عرصہ کے لئے اس کی پابندی بھی کی، لیکن بنا سماں میں ایک نبی کے ظہور پر ان کے دلوں میں جونفرت اور کدورت پیدا ہو چکی تھی، وہ زیادہ عرصہ چھپی نہ رہ سکی خصوصاً قبلہ کی تبدیلی ان کے لئے ناقابل برداشت تھی۔ نیز جب قرآن نے یہودیوں کی گمراہیوں اور بے اعتدالیوں پر تنقیبیہ کی، تو ان کے رویے میں بھی تبدیلی آنے لگی اور انہوں نے اسلام اور پیغمبر اسلام کے خلاف سازشوں کے جاں بننے شروع کر دیے، میثاق مدینہ کو بھی پس پشت ڈال دیا اور کفار کے ساتھ مل کر شہر مدینہ کے خلاف سازشیں شروع کر دیں۔

حضور ﷺ کے لئے یہ ممکن نہ تھا کہ آپ ﷺ میثاق مدینہ کی خلاف ورزی کرنے والوں سے باز پرس نہ کرتے، کیونکہ مدینہ کے امن کا انحصار میثاق مدینہ پر عمل داری میں تھا۔ یہود کی یہ کارروائیاں معاملے کے خلاف ورزی اور ریاست سے بغاوت کے زمرے میں آتی تھیں، اس لئے ان سرگرمیوں کو برداشت کرنا ریاست کے امن کو خطرے میں ڈالنے کے متراود تھا۔

یہودیوں نے اپنے تمام وسائل کو مسلمانوں کو زک پہنچانے کے لئے استعمال کیا، شاعری کوہتھیار کے طور پر استعمال کیا گیا اور لوگوں کو مسلمانوں کے خلاف بھڑکایا، حضور ﷺ نے ایسے افراد اور قبائل کے خلاف تادیسی کارروائی کی، جو عہد شکنی اور ریاست سے بغاوت کے جرم کے مرتكب ہوئے، چنانچہ کچھ افراد قتل ہوئے اور بعض قبائل کو مدینہ سے جلاوطن کیا گیا اور بوقریظہ کو ان کی غداری کے جرم میں سزا سنائی گئی۔

مستشرقین اس قسم کی تمام کارروائیوں کو ظلم اور بربادیت فراہدیت ہیں اور یہ تاثر دینے کی کوشش کرتے ہیں، کہ جن لوگوں کو قتل کیا گیا ان کا اس کے سوا کوئی قصور نہ تھا، کہ وہ نبی مہربان ﷺ کی بھجو میں اشعار کہتے تھے، ان

کے خیال میں بنو قیفیقاع اور بنو نظیر کے جرم انتہائی معمولی تھے اور بنو قریظہ کے مردوں کا قتل انتہائی سفا کا نام عمل ہے۔ مستشرقین نے ان تادبی کاروائیوں کو بنیاد بنا کر رسول اللہ ﷺ کی سیرت پر ناروا اعترافات کئے اور یہ الزام لگایا کہ محمد ﷺ نے اپنے پیر و کاروں کو خیہ طریقوں سے یہودیوں کے قتل عام کی اجازت دے رکھی تھی۔ لکھتا ہے: ”بنو قیفیقاع کو نکانے کے لئے محمد ﷺ نے جو وجہ بتائی وہ محض گھڑا ہوا G.M Drycott افسانہ ہے۔“

"The story of a Jew's insult to muslim girl and its avenging by one of her co-religious is probably only a fiction to explain Mahomet's aggression against this tribe". (5)

لکھتا ہے: ”یہودی مشکل میں تھے، کیونکہ آپ ﷺ اپنے دشمنوں کو مدینہ سے نکالنا چاہتے تھے۔“ Canon Sell

"The Jews were now in some straits. Muhammad lost no opportunity of getting hold of their posessions". (6)

مزید لکھتا ہے: ”آپ ﷺ نے ارادتاً یہودیوں کے مضبوط قلعوں کے خلاف باری باری کارروائی کی اور اپنی ناپسندیدہ نسل کو مدینہ اور قرب و جوار سے نکال باہر کیا۔“

"He set himself deliberately to back up their stronghold one by one, and did not swear from His purpose until the whole of the hated race had been removed either by slaughter or by enforced exile from the precincts of his adopted city". (7)

E. Royston Pike کا خیال ہے: ”مدینہ سے یہودیوں کو نکانے کا نبی کریم ﷺ کا فیصلہ (نوعز باللہ) شرمناک ہے۔“

"The shamefull verdict was approved by the Prophet". (8)

مزید لکھتا ہے: ”(نوعز باللہ) نبی ﷺ بعض اوقات ظالم بن جاتے تھے چنانچہ آپ نے بنو قریظہ کے قتل عام کا حکم دیا۔“

"He was cruel sometimes, as when he sanctioned the massacre of the jews of Kraiza". (9)

P De Lacy John Stone کا خیال ہے: ”ایسا کوئی لفظ نہیں جس سے آپ ﷺ کے اس ظالمانہ فعل کی نہمت کی جاسکے۔“

"No words can fittingly condemn the bloody cruelty of this massacre".(10)

عصر حاضر کا ایک اور مستشرق Barnaby Rogerson بنقریظہ کے قتل کے حوالے سے لکھتا ہے: "اس سفا کا نہ اقدام نے پورے عرب میں خوف کی لہری پھیلادی تھی"۔

"The Brutality of this act sent shock waves through out Arabia".(11)

مندرجہ بالا اقتباسات سے مستشرقین کی اس ذہنیت کا اندازہ ہوتا ہے کہ وہ روایتی انداز میں واقعات کو سطحی حیثیت سے دیکھ کر نبی مہربان ﷺ پر یہ الزام لگاتے ہیں کہ آپ ﷺ نے یہودیوں کو جان بوجھ کر اپنے اقتدار کو مستحکم کرنے کے لئے مدینہ سے نکالا، بنقریظ کا قتل عام آپ ﷺ کے تشدد پسند ہونے کی عکاسی کرتا ہے۔ حالانکہ حقیقت یہ ہے کہ نبی مہربان ﷺ نے اہل مدینہ اور یہودیوں کے ساتھ کئے گئے تمام معاملات کی پابندی کی اور حتیٰ المقدور، رواداری، سبر و خلول اور درگزر سے کام لیا، جن لوگوں کے خلاف تادبی کارروائی کی گئی، وہ ان کے جرائم کی غنینی اور عہد شکنی کی وجہ سے ہوئی یہود کے جن قبائل اور سرداروں کے خلاف کارروائی کی گئی۔ ان واقعات کی تفصیل اور وجوہات درج ذیل ہیں۔

بنو قیقیاع کا انخلاء:

بیثاق مدینہ میں تین قبائل نمایاں تھے، بنو قیقیاع، بنو نظیر اور بنو قریظہ، آپ ﷺ نے یہود سے اس بات پر معاملہ کیا تھا کہ وہ آپ ﷺ کے خلاف کسی کی مدد نہیں کریں گے، کوئی دشمن نبی مہربان ﷺ پر حملہ آور ہوگا، تو وہ آپ کی نصرت کریں گے۔ لیکن جنگ بدر کے بعد بنو قیقیاع نے اعلانیہ کہنا شروع کر دیا، کہ اب ہمارے اور مسلمانوں کے درمیان کسی فقتم کا کوئی معاملہ باقی نہیں رہا۔ اب ہم اس سابقہ معاملے کے پابند نہیں ہیں، یہ صورتحال مدینہ منورہ کے لئے نامناسب تھی، حضور ﷺ حالات کو سنبھالنے کے لئے بنو قیقیاع کے بازار تشریف لے گئے، آپ ﷺ نے انہیں نرمی سے سمجھایا کہ وہ اپنی حرکتوں پر نادم ہوں اور ان سے بازاً جائیں، حضور ﷺ کی اس شیریں گفتگو کا جواب انہوں نے یہ کہہ کر دیا:

"آپ ہمیں اہل مکہ کی طرح نہ سمجھیں جنہیں فن حرب کا کچھ علم نہیں تھا۔ ہم سے مقابلہ کریں گے، تو آپ کو پتہ لگ جائے گا کہ ہم کس فقتم کے لوگ ہیں"۔

"یا محمد ﷺ! انک تری انا مثل قومک۔ لا یغرنک انک لقيت قوماً لا علم لهم

بالحرب فاصبٰت منهم فرصة وانا والله لشن حاربتنا لتعلمن انا نحن الناس۔ (۱۲)

بِنَوْقِيقَاعَ كَيْ طَرْفَ سَهْ دَلْعَ اَعْلَانَ جَنْگَ تَهَا، لَكِنْ حَضُورَ صَلَّى اللَّهُ عَلَيْهِ وَسَلَّمَ نَهْ حَالَاتَ كَوْ بَگَارْ نَامَنَسَبَ نَهْ سَمْجَاهَا وَرَآ پْ خَامُوشِيَ سَهْ وَاپْ تَشْرِيفَ لَهْ گَنَه۔ شَاهِيدَ انْهَوْنَ نَهْ حَضُورَ صَلَّى اللَّهُ عَلَيْهِ وَسَلَّمَ كَيْ اَسْ روَيَهْ كَوْ مَزُورِيَ سَمْجَاهَا وَرَشْرَارْ تَوْنَ، خَبَاشْتُوں اوْرَلَرْ نَهْ بَھْرَنَهْ كَيْ حَرَكَتوں مَيْ وَسَعَتْ اَخْتِيَارَ كَلِي۔ چَنَاجَچَهْ جَوْ مُسْلِمَانَ انَهْ كَيْ بازَارَ مَيْ جَاتَا، اَسَهْ مَدَاقَ وَ اَسْتَهْزَاءَ كَرَتَهْ، اَسَهْ اَذِيَتْ پَهْنَچَاتَهْ حتَّى كَهْ مُسْلِمَانَ خَواتِينَ سَهْ بَھْيَ نَازِيَبا اوْرَنَارَ وَاسْلُوكَ كَرَتَه۔ (۱۳)

”اَيْكَ بَارَ اَيْكَ مُسْلِمَانَ عَوْرَتَ انَهْ كَيْ بازَارَ مَيْ كَهْ كَوَيَ چِيزَ فَرَوْخَتَ كَرَنَهْ اَيْكَ سَنَارَ كَيْ دُوكَانَ پَرَ آئَيَ، دُوكَانَدَارَ نَهْ اَسَهْ كَا چَهْرَهْ بَهْ نَقَابَ كَرَنَهْ چَاهَا، عَوْرَتَ نَهْ اَنْكَارَ كَرَدَيَا، سَنَارَ نَهْ چَپَکَهْ سَهْ اَسَكَهْ كَيْ پَکَرْوُنَهْ كَوْ كَهْبِينَ انْکَادَيَا، جَبَ وَهْ كَھْرَيِيَ ہَوَيَ تَوَسَهْ كَا سَتَرَ كَھْلَيَ گَيَا وَهَا مَوْجُودَ يَهُودِيَ خَوبَ ہَنَسَهْ، عَوْرَتَ كَيْ شُورَ مَچَانَهْ پَرَ قَرِيبَ مَوْجُودَ اَيْكَ مُسْلِمَانَ نَهْ اَسَهْ سَنَارَ قَتْلَ كَرَدَيَا، يَهُودَيُوںَ نَهْ جَوَابَ حَمَلَهْ كَرَهْ كَيْ اَسَهْ مُسْلِمَانَ كَوْ شَهِيدَ كَرَدَيَا، اَسَهْ مُسْلِمَانَ كَيْ اَقْرَبَا كَيْ فَرِيَادَ پَرَ، بَهْتَ سَهْ مُسْلِمَانَ اَكَھَهْ ہَوَگَنَهْ اَوْ جَنَگَ کَامَاحُولَ بَنَ گَيَا۔ (۱۴)

جَبَ صُورَ تَحَالَ زَيَادَهْ سَغَنَيِنَ ہَوَگَيَ، تو رَسُولُ اللَّهِ صَلَّى اللَّهُ عَلَيْهِ وَسَلَّمَ نَهْ اَنْھِيَنَ جَمَعَ كَرَهْ وَعَظَ وَنَصِيحَتَ فَرَمَائَيَ اَورَ رَشَدَ وَ ہَدَایَتَ کَيْ دَعَوَتْ دَيَتَهْ ہَوَيَ ظَلَمَ وَبَغَاوَتَ کَيْ اَنْجَامَ سَهْ ڈَرَایَا، مَگَرَ اَسَهْ سَهْ اَنَهْ کَيْ سَرَشِيَ اَورَ غَرَوَرَ مَيْ مَزِيدَ اَضَافَهْ ہَوَ گَيَا۔ (۱۵)

حَلْبِيَ كَہْتَے ہَیںَ كَهْ (اَسَهْ بَارَے مَيْ) اَسَهْ پَرَ آیَتَ نَازِلَ ہَوَيَ:

وَإِمَّا تَخَافَنَ مِنْ قَوْمٍ ۖ خِيَانَةً فَأَنْبِذْ إِلَيْهِمْ عَلَىٰ سَوَاءٍ۔ (۱۶)

اَسَهْ آیَتَ کَيْ نَازِلَ ہَوَنَهْ کَيْ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ انَهْ کَيْ طَرْفَ گَنَهْ اَوْ پَنْدَرَهْ شَبَهْ انَهْ کَا مَحاَصِرَهْ كَيَا، اَسَهْ دُورَانَ انْکَادَيَا کَوَيَ شَخْصَ مَقَابِلَهْ پَرَنَهْ نَکَلا، پَھَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ کَهْ حَكْمَ پَرَ تَھِيَارَ ڈَالَ کَرَخَوْدَ کَوَآپَ صَلَّى اللَّهُ عَلَيْهِ وَسَلَّمَ کَهْ حَوَالَهْ کَرَدَيَا، انَهْ سَبَ کَيْ مَثَکِلَیِنَ کَسَ دَيَ گَنَیِنَ، آپَ صَلَّى اللَّهُ عَلَيْهِ وَسَلَّمَ اَنْھِيَنَ قَتْلَ کَرَنَهْ چَاهَتَهْ تَهْ، مَگَرَ (انَهْ کَيْ حَلِيفَ) عَبْدُ اللَّهِ اَبْنَ اَبِي (مَنَافِقَ) نَهْ آپَ نَهْ اَنْکَيَ سَفَارِشَ کَيِ، رَسُولُ اللَّهِ صَلَّى اللَّهُ عَلَيْهِ وَسَلَّمَ نَهْ اَنْھِيَنَ تَمَهَارِي خَاطِرَ چَھُوڑَا، پَھَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَهْ اَنْھِيَنَ جَلَاؤْطَنَ کَرَدَيَا اَورَ انَهْ کَيْ اَمْلَاكَ کَوْ مُسْلِمَانَوْنَ مَيْ تَقْسِيمَ کَرَدَيَا تَھَا۔ (۱۷)

ڈَاکْٹَرُ حَمِيدُ اللَّهِ (۱۹۰۸ء۔ ۲۰۰۲ء۔) اَسَهْ بَارَے مَيْ لَکَھَتَهْ ہَيِںَ:

”اَنَنَا مَعْلُومَ ہَوَا ہَيِہ کَهْ ۚ کَهْ وَسَطَ مَيْ انَهْ یَهُودَيُوںَ نَهْ جَاهِلِيَتَ کَيْ بَعْضَ گَنْدِي عَادَوْنَ کَرَتَهْ تَحْتَ اَيْكَ مُسْلِمَانَ عَوْرَتَ کَيْ بَهْ رَمْتِي کَيِ، جَسَ پَرَ کَچَھَ کَشَتَ وَخَوْنَ ہَوَا، رَسُولُ اَكْرَمَ صَلَّى اللَّهُ عَلَيْهِ وَسَلَّمَ کَيْ سِيَاستَ یَهُنَیَ کَهْ هَرَ چِيزَ پَرَ تَبَلِیغَ کَوْ مَقْدَمَ رَكَتَهْ، چَنَاجَچَهْ اَسَهْ عَهْدَ شَنَکَنَیَ اَورَ فَسَادَ کَيْ سَلَسلَهْ مَيْ بَھِی آپَ صَلَّى اللَّهُ عَلَيْهِ وَسَلَّمَ نَهْ انَهْ کَيْ پَاسَ جَاَکَرَ اَنْھِيَنَ اَسْلَامَ لَانَهْ کَيْ دَعَوَتَ دَيِ، انْهَوْنَ نَهْ اِسَا جَوابَ دَيَا کَهْ بَاتَ بُڑَھَ گَئَیَ اَور

مسلمانوں نے ان کے محلے کا محاصرہ کر لیا۔ پندرہ دن کے بعد آنحضرت ﷺ نے ان کی غیر مشروط اطاعت پر بروایت ابن القیم انھیں تبلیغ اسلام فرمائی، جب نہ مانے تو یہ منظور فرمایا کہ یہ لوگ اپنی غیر منقولہ جائیداد پیچ کر اور منقولہ جائیداد ساتھ لے کر تین دن کے اندر مدینہ چھوڑ کر چلے جائیں، مگر ہتھیار ضبط کر لئے گئے۔ (۱۸)

ہندو مصنف لکشمی مہاراج اس بارے میں رقمطراز ہیں:

”یہودیوں کی استبداد نواز یوں اور سرکشیوں کو دیکھ کر عامۃ الناس کو پورا یقین تھا کہ اب ان تشکان خون فرزندان توحید کو آب نہ خبر سے ہی سیراب کیا جائے گا، لیکن دنیا انگشت بدندال ہو کر رہ گئی جب مجسمہ رحم و کرم، ہمدرد بنی نوع انسان حضرت محمد ﷺ نے عبد اللہ بن ابی سردار منافقین کی سفارش پر ان تمام اسیران جنگ کو صرف ملک بدر کر دینا ہی کافی سمجھا،“ (۱۹)

کیون آرام سڑاگ لکھتی ہیں:

”محمد ﷺ کی بنو قیقاع سے ذاتی دشمنی نہیں تھی اور نہ کوئی ایسی خواہش رکھتے تھے کہ انھیں صفحہ ہستی سے مٹا دیا جائے بلکہ مخالفت سیاسی نویعت کی تھی۔“

"Muhammad had no such fears or fantasies: he had no desire to make medina Judenrein, His quarrel with Qayunqa was a purely political and was never extended to those smaller jewish clans in Madina who remained true to the convent and lived side by side with the muslim in peace". (20)

عصر حاضر کی متعدد دنیا کے قوانین کے مطابق بھی جنگ کی دھمکی کو ناجائز قرار دیا گیا ہے۔ چنانچہ اقوام

متحده کے منشور میں ہے:

”تمام رکن ریاستوں پر لازم ہے کہ وہ بین الاقوامی تعلقات میں دوسری ریاستوں کی سالمیت اور خود مختاری کے خلاف، اقوام متحده کے مقاصد سے متصادم کسی طریقے سے، طاقت کے استعمال یا اس کی دھمکی سے گریز کریں۔“

All members shall refrain in their international relation from the threat or use of force against the territorial integrity or political independence of any state, or in any other manner inconsistent with the purposes of the United Nations". (21)

حقیقت یہ ہے کہ بونویقیانع کو ملنے والی سزا، ان کے جرائم کی شدت کے مقابلے میں انتہائی کم تھی۔ اگر ان کا واسطہ کسی دنیا دار سربراہ ریاست سے ہوتا تو انجام بڑا دردناک ہوتا۔ ان کا واسطہ تو محبوب خدا سے تھا، جو رحمت للعائین ہیں۔ جنہوں نے باوجود اس سنگین جرم کے تجارت کے لئے مدینہ آنے کی اجازت دی۔

ڈاکٹر حمید اللہ لکھتے ہیں: ”وقت رخصت رسول اللہ ﷺ نے یہود کو اجازت دی، کہ وہ اپنے کاروبار کے سلسلے میں جب چاہے مدینہ آسکتے ہیں۔ مگر اس شرط پر کہ ان کا قیام تین دن سے زیادہ نہیں ہوگا۔“ (۲۲)

بنو نصیر کا اخراج:

اس قبیلے کے انخلا کا فوری سبب یہ ہوا کہ عمر و بن امیہ الصمری نامی ایک مسلمان نے (علمی میں) بنو عامر کے دو افراد کو قتل کر دیا، جو آخر پختت ﷺ کے کسی معاهدہ میں شامل تھے، چنانچہ آپ ﷺ کو ان کی دیت کی فکر ہوئی، اس غرض سے آپ ﷺ بنو نصیر کے پاس تشریف لے گئے۔ آپ ﷺ کی بات سن کر بنو نصیر نے کہا ہاں ابو القاسم ہم اس تعاون کے لئے (حسب معاهدہ) بالکل تیار ہیں۔ مگر وہ چیکے باہم سرگوشیاں کرنے لگے اور کہنے لگے کہ نبی مہربان ﷺ کو ہلاک کرنے کا آج سے بہتر موقع پھر کبھی نہیں ملے گا۔ آخر پختت ﷺ اس وقت انکے مکانات کی ایک دیوار کے ساتھ تشریف فرماتے۔ لہذا کوئی شخص اس مکان کی چھت پر سے ایک بڑا پھر آپ ﷺ پر چھینک دے اور آپ ﷺ کو قتل کر کے ہمیں ہمیشہ کے لئے راحت دے۔ ان کے ایک شخص عمر و بن جاش نے خود کو اس کام کے لئے پیش کیا اور آپ ﷺ پر پھر گرانے کے لئے اس مکان پر چڑھا۔ (۲۳)

ایک یہودی سردار سلام بن مشکم نے اس تجویز کی مخالفت کی اور کہا ایسا مت کرنا انہیں خبر ہو جائے گی، یہ بعد عهدی ہے کیونکہ ہمارا ان کے ساتھ معاهدہ موجود ہے۔ (لاتفعلو۔۔۔ انه لنقض للعهد الذى بينا و بينه) آخر پختت ﷺ اپنے صحابہ کے ساتھ جن میں ابو بکر و عمر و علیؑ بھی تھے، دیوار کے نیچے تشریف فرماتے کہ آپ ﷺ کو دشمنوں کے اس منصوبے کی خبر ملی آپ ﷺ فوراً اٹھ کر سیدھے مدینہ آئے۔ کچھ دیر انتظار کے بعد صحابہ بھی آپ ﷺ کے پاس مدینہ پہنچ گئے۔ آپ ﷺ نے انھیں بتایا کہ یہودی میرے ساتھ یہ بعد عهدی کرنے والے تھے، پھر آپ ﷺ نے انھیں جنگ کی تیاری کا حکم دیا (۲۴) اور ان کا محاصرہ کر لیا۔ یہودی آپ ﷺ کے مقابلے میں قلعہ بند ہو گئے، آپ ﷺ نے محمد بن مسلمہ کے ذریعے ان کو پیغام بھیجا کہ تم نے میرے ساتھ بے وفائی کرنا چاہا تھا، لہذا اب میرے علاقے سے نکل جاؤ، میرے قریب نہ رہو۔ بنو نصیر کے سردار حبی بن اخطب نے عبداللہ بن ابی منافق کی جانب سے امداد کے وعدے پر آپ ﷺ کے حکم کونہ مانا اور جدی بن اخطب کو آپ ﷺ کے پاس یہ پیغام دیکر بھیجا کہ ہم اپنے وطن سے نہیں نکلتے، اب جو تم سے ہو سکے کرو۔ آخر پختت ﷺ نے یہ پیغام سن کر تکبیر کی اور فرمایا

کہ یہود یہوں نے جنگ منظور کر لی۔ زہری سے مروی ہے کہ رسول اللہ نے اس قبیلہ سے جنگ کی اور جلاوطنی کی شرط پر ان سے صلح فرمائی۔ آپ ﷺ نے انھیں شام کی طرف جلاوطن کر دیا اور اجازت دی کہ اسلحہ کے سوا جتنا سامان، اونٹ لاد سکیں وہ لے جائیں۔ انہوں نے اپنا تمام وہ سامان جو اونٹوں پر لادا جاسکتا تھا ساتھ لے لیا، یہ لوگ اپنے گھروں کے دروازے کی چوکھٹ تک نکال کر اونٹوں پر لاد کر، ساتھ لے گئے۔ ان کے ساتھ ڈھول باجے اور گلو کارائیں تھیں جو گاتی بجاتی جا رہی تھیں، یہ لوگ پہلے خیر اور پھر شام چلے گئے ان کے کچھ سردار مثلاً سلام بن الی احقيق، کنانہ بن ریچ اور حبی بن اخطب وغيرہ خیر میں جا بے۔ اس موقع پر ان کے صرف دواشخاص یا میں بن عمر بن کعب، ابو سعد بن وہب نے اسلام قبول کیا اور اپنی املاک پر بدستور قابض رہے۔ (۲۵)

بنو نضیر یثاق مدینہ کے فریق ہونے کے باوجود قریش سے ساز باز کرتے رہتے تھے، موسیٰ بن عقبی نے مغازی میں لکھا ہے، بنو نضیر قریش کے ساتھ سازشیں کرتے تھے، انھیں رسول اللہ ﷺ کے خلاف جنگ پر ابھارتے تھے اور انھیں خفیہ خبریں دیتے تھے۔ (۲۶) قریش نے بنو نضیر کو کہلا بھیجا تھا کہ محمد ﷺ کو قتل کر دو ورنہ ہم خود آ کر تمہارا بھی استیصال کر دیں گے۔ بنو نضیر پہلے سے اسلام کے دشمن تھے، قریش کے پیغام نے ان کو اور زیادہ آمادہ کر دیا۔ انہوں نے آپ ﷺ کے پاس پیغام بھیجا کہ آپ ﷺ تین آدمیوں کو لیکر آئیں، ہم بھی اپنے اخبار کو لیکر آئیں گے۔ آپ ﷺ کا کلام سن کر اگر ہمارے اخبار آپ ﷺ کی تصدیق کریں گے، تو ہمیں کچھ عذر نہ ہو گا، لیکن روانگی کے وقت ان کی ایک خاتون نے اپنے مسلمان بھائی کی معرفت اطلاع دی کہ یہودی نجمر لے کر آ رہے ہیں اور تمہارے نبی ﷺ کے قتل کے درپے ہیں، یہ سن کر آپ نے وہاں جانے کا ارادہ ملتوی کر دیا۔ (۲۷)

غزوہ بدر کے مقتولین کا انتقام لینے کی ابوسفیان نے نذر مانی تھی۔ چنانچہ یہ نذر پوری کرنے کی خاطر وہ دوسو، سواروں کے ہمراہ نکلا اور مدینہ کے قریب ایک جگہ پڑا۔ والا، پھر تاریکی میں سلام بن شکم کے پاس پہنچا، جو اس زمانے میں بنو نضیر کا سردار اور خازن تھا، سلام نے شراب سے اس کی تواضع کی اور ادھر کے حالات سے اسے باخبر کر دیا اور اسکی آمد کو راز میں رکھا۔ (۲۸) ان کی مسلسل بد عہد یہوں کی وجہ سے مدینہ میں خوف کی حالت طاری تھی۔ چنانچہ ایک صحابی نے اپنے انتقال سے قبل یہ وصیت کی کہ ان کے انتقال کی خبر آنحضرت ﷺ کو رات کے وقت نہ دی جائے، مبادا یہودی رات کی تاریکی میں آپ ﷺ کو کوئی گزند پہنچائیں۔ ان حالات میں ان کے خلاف کارروائی نا گزیر ہو چکی تھی آپ ﷺ نے انکے لئے صرف اتنی سزا تجویز فرمائی کہ مدینہ چھوڑ کر چلے جائیں، ان کی جانب سے انکار اور قلعہ بند ہونے پر آپ ﷺ نے ان کا محاصرہ فرمایا۔ ان کے قلعوں کے گرد خستان تھے، جوان کے لئے آڑ اور کمین گاہ کا کام دے رہے تھے، جنھیں آپ ﷺ نے کاٹنے کا حکم دیا۔ اس پر انہوں نے طعنہ دیا کہ آپ ﷺ خود تو

فساد سے منع کرتے ہیں کیا درختوں کا کاشنا اور جانا فساد نہیں۔ (۲۹)

اس موقع پر یہ آیت نازل ہوئی:

مَا قَطَعْتُم مِنْ لِينَةٍ أَوْ تَرْكُتُمُوهَا قَائِمَةً عَلَى أُصُولِهَا فَيَأْذِنِ اللَّهُ وَلِيُخْزِيَ الْفَاسِقِينَ۔ (۳۰)

گویا یہ جواب دیا کہ ان حالات میں ان درختوں کا کاشنا فساد نہیں بلکہ بد عہد و مفسد لوگوں کی قوت کو توڑنا تھا، جو نخلستان کی اوٹ میں مسلمانوں سے بر سر پیکار تھے۔ محاصرے کی شدت سے مجبور ہو کر جب انہوں نے ہتھیار ڈال دیئے تو آنحضرت ﷺ نے نہایت آسان شرائط پر ان سے مصالحت فرمائی، بہت سامان اپنے ساتھ لے جانے کی اجازت دی، تو انہوں نے چھ سو اونٹوں پر اپنا سامان لا دکر مدینہ خالی کر دیا۔ (۳۱) وہ بڑے فخر سے نخلستان سے نکلے، جیسے انھیں اس طرح جانے کی بے حد خوشی ہوئی ہو، انکی عورتوں نے زرق برق لباس و زیورات پہنے۔ نیز وہ طبل، ڈھول اور پانسیریاں بجا تی، گاتی نکلیں۔ (۳۲)

سید ابوالاعلیٰ مودودی بنو نصیر کے انخلاء کی وجوہات بیان کرتے ہوئے لکھتے ہیں:

”پیمانہ صبر بریز ہو چکا تھا۔ مسلسل بد عہدیوں اور سازشوں کے باعث اندریشہ تھا کہ کہیں یہ آستین کے سانپ کسی بیرونی حملہ کے وقت، مدینہ کی سلامتی کو خطرہ میں نہ ڈال دیں۔ یہی نہیں بلکہ یہاں تک اندریشہ تھا کہ کہیں یہ لوگ خفیہ طریقہ سے آنحضرت ﷺ کو شہید نہ کر دیں۔ ایسی حالت میں ان عہد شکن دشمنوں سے مزید چشم پوشی نہیں کی جاسکتی تھی۔ مگر آنحضرت ﷺ نے پھر بھی ان کے ساتھ رعایت کی اور دفعۃ ان پر حملہ کر دینے کے بجائے محمد بن مسلمہ کے ذریعے سے ان کو یہ الٹی میٹم دیا کہ: ”تم نے میرے ساتھ غدر کیا ہے، الہذا تم یا تو خود دس دن کے اندر مدینہ خالی کر دو، ورنہ مجبوراً تم سے جنگ کروں گا“۔ دوسری طرف عبداللہ بن ابی سردار منافقین نے انہیں کہلا بھیجا کہ تم ہرگز نہ نکلنا ہم تمہاری مدد کریں گے چنانچہ انہوں نے آنحضرت ﷺ کے الٹی میٹم کا جواب یہ دیا کہ: انا لانریم دار نافاصلنے مابدالک۔ (ہم اپناوطن نہ چھوڑیں گے، تمہارا جو جی چاہے کرو) اس کے بعد کون کہہ سکتا ہے کہ رسول ﷺ کے خلاف جنگ کرنے میں حق بجانب نہ تھے، آپ نے اتمام حجت کا پورا پورا حق ادا کر دیا تھا۔ اب مجبوراً جنگ کے لئے نکلے اور ان کا محاصرہ کر لیا۔ قبل اس کے کھوزریزی کی نوبت آتی صرف محاصرہ ہی کی شدت نے بنی نصیر کو بد خواس کر دیا۔ انہوں نے خود ہی تجویز پیش کی کہ آپ ہمارے خون معاف کر دیں۔ ہم مدینہ سے نکل کر آذر عات (شام) نکل

جائیں گے اور جو کچھ مال ہمارے اونٹ اٹھا سکیں گے وہ تو لے جائیں گے باقی سب کچھ بہیں چھوڑ جائیں گے۔ اس شرط کو آنحضرت ﷺ نے منظور کر لیا اور بغیر کسی ادنیٰ ضرر کے بنو نصیر اسلامی علاقہ سے گزر کر شام کی طرف پلے گئے۔ (۳۳)

مولانا مودودی مزید لکھتے ہیں:

”ظاہر ہے کہ اعلان جنگ ہونے کے بعد ایسی حالت میں جبکہ ان کو آسانی کے ساتھ مغلوب کر کے پورا پورا انتقام لیا جاسکتا تھا، ان کی شرائط مان لینا اور ان کو امن و سلامتی کے ساتھ صرف اپنی جانبیں ہی نہیں بلکہ اپنا مال بھی لے کر نکل جانے دینا۔ بحر جم دلی اور صلح پسندی کے اور کسی چیز کا نتیجہ نہیں ہو سکتا تھا۔ صرف وہی شخص ایسا کر سکتا ہے جس کا مقصد خوزیزی و غارت گری نہ ہو بلکہ محض دفع شر ہو۔“ (۳۴)

لکشمیں جی لکھتے ہیں:

”کہ آپ ﷺ نے ایسا کریمانہ اور مشفقاتانہ سلوک کیا، جسکی یاد سے اب بھی انسانی اخلاق میں ایک رفت و بلندی پیدا ہوتی ہے جنگ میں ذمہنوں کو مغلوب کر لینے کے بعد کون غارت گری اور لوٹ مار سے باز رہ سکتا ہے مگر حضورؐ نے کسی کی جان و مال سے تعارض نہیں کیا، ہتھیار اس لئے رکھ لئے گئے تھے کہ آزاد ہو کر بھی کوئی اور فتنہ برپا نہ کر دیں۔“ (۳۵)

بنو قریظہ کا قتل:

یہود مدینہ کا تیسرا بڑا قبیلہ بنو قریظہ تھا، اس سے دو مرتبہ معاهدہ ہوا تھا، ایک بیثاق مدینہ اور دوسرا معاهدہ جو بنو نصیر سے جنگ کے موقع پران کے ساتھ ہوا تھا، لیکن غزوہ احزاب میں حی بن اخطب نظری ان کے پاس آیا اور انھیں آنحضرت ﷺ کے مقابلے میں قریش و غطفان کے ساتھ تعاون پر آمادہ کرنے لگا، بنو قریظہ کے سردار کعب بن اسد نے جواب دیا۔ فانی لم ارفی محمد ﷺ سے صدق و وفا کے علاوہ کوئی بات نہیں دیکھی (۳۶) حی بن اخطب کا اصرار بڑھتا رہا، آخر حی نے یہ وعدہ کیا کہ قریش و غطفان مسلمانوں کو تباہ کیے بغیر لوٹ گئے، تو میں تمہارے ساتھ محصور ہو جاؤں گا اور تمہاری مصیبت میں شریک رہوں گا۔ (۳۷) کچھ پس و پیش کے بعد بنو قریظہ مسلمانوں کے خلاف بغاوت پر تیار ہو گئے۔ آنحضرت ﷺ کو اطلاع ملی تو آپ ﷺ نے انکے حلیف قبیلہ اوس کے سردار حضرت سعد بن معاذؓ کے ساتھ کچھ صحابہ کرامؓ کو تحقیق حال کے لئے بھیجا۔ جنہیں قریظی سردار کعب بن اسد نے صاف جواب دے دیا کہ رسول اللہ ﷺ کون؟ محمدؐ کہیے اور ان کے ساتھ ہمارا کوئی معاهدہ

نہیں۔ من رسول اللہ؟۔۔۔ لا عہد بیننا و بین محمد۔۔۔ (۳۸)

یہ جواب پا کر صحابہ کرام وابپس چلے آئے اور آپ ﷺ کو صورتحال اشارے سے بتا دی، اس کے بعد بنو قریظہ عملی طور پر مسلمانوں کے خلاف جنگ میں شامل ہو گئے، ابن اسحاق کا بیان ہے کہ حضرت صفیہؓ بنت عبدالمطلب، حضرت حسانؓ بن ثابت کے ساتھ فارع نامی قلعہ میں مسلم خواتین کے ساتھ تھیں۔ حضرت حسانؓ بھی وہیں تھے، حضرت صفیہؓ فرماتی ہیں کہ انھیں ایک یہودی قلعہ کے پاس منڈلاتا نظر آیا، یہ اس وقت کی بات ہے جب بنو قریظ رسول اللہ ﷺ سے کیا ہوا معاہدہ توڑ کر آپ ﷺ کے خلاف برسر پیکار ہو چکے تھے اور ان سے ہماری حفاظت کے لیے کوئی موجود نہ تھا۔ رسول اللہ ﷺ مسلمانوں سمیت دشمن فوج کے بال مقابل تھے، اگر ہم پر کوئی حملہ ہو جاتا، تو آپ ﷺ کے لیے نہیں آسکتے تھے۔ حضرت صفیہؓ نے حضرت حسانؓ کو اس یہودی کے مقابلے پر جانے کو کہا، مگر پھر خود قلعہ سے اتر کر اس یہودی کا سرچکل کر قتل کر دیا، جس سے یہودیوں کو پھر اس طرف آنے کی جرات نہ ہوئی (۳۹) البتہ وہ دشمن فوج کے ساتھ عملی تعاون کے طور پر سامان رسد پہنچاتے تھے، حتیٰ کہ مسلمانوں نے انکی رسد کے بیس اونٹ پکڑ لیتے تھے۔ ابوسفیان کو جب معلوم ہوتا کہنے لگا جسی بہت منحوس ہے اس نے وہ جانور بھی گنائے جو واپسی پر سامان لے جانے کے کام آتے۔ ان حیਆ لمشیشوم، فطع بنا نجد مانحمل عليه اذا رجعنا۔ (۴۰)

مسلمان اس وقت نہایت نازک صورتحال سے دوچار تھے، عقب میں بنو قریظہ تھے، جن کا حملہ روکنے کے لئے کوئی نہ تھا، سامنے مشرکین کا لشکر جرار تھا جنھیں چھوڑ کر ہٹنا ممکن نہ تھا، پھر مسلم خواتین اور بچے بغیر کسی حفاظتی انتظام کے یہودیوں کے قریب ہی تھے، سخت اضطراب کی کیفیت تھی۔

جس کا منظر اس آیت میں پیش ہوا ہے:

إِذْ جَاءُوكُمْ مِّنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتُ الْأَبْصَارُ وَبَلَغَتِ الْقُلُوبُ
الْحَنَاجِرَ وَتَظُنُونَ بِاللَّهِ الظُّنُونَا۔ (۲۱)

ابن سعد نے لکھا ہے:

”رسول اکرم ﷺ نے سلمہ بن اسلام کو دوسوآدمیوں کے ہمراہ زید بن حارثہ کو تین سو آدمیوں کے ہمراہ بھیجتے رہتے تھے، جو مدینہ کی حفاظت کرتے تھے اور بلند آواز سے تکبیر کہتے تھے، کیونکہ بچوں (اور عورتوں) پر بنو قریظہ کی طرف سے اندریشہ تھا۔ عباد بن بشر مج دوسرے انصار کے آپؐ کے خیمے کی حفاظت پر تھے جو تمام رات پاسبانی کیا کرتے تھے۔“ (۲۲)

”مسلمانوں پر خوف و پریشانی کی حالت میں بچپیں دن گزر گئے، تو ایک رات ایسی سخت آندھی چلی، جس سے کفار کے لشکر کے چولے بجھ گئے، خیمے اکھڑ گئے، گھوڑے چھوٹ کر بھاگنے لگے، سردی اور تاریکی ناقابل برداشت ہو گئی، جس سے سارا لشکر بے نیل و مرام واپس لوٹ گیا اور مسلمان بحفاظت مدینہ چلے آئے، (۲۳) اب بنو قریظہ کے معاملہ کو حل کرنا تھا، اسکے متعلق حضرت انسؓ فرماتے ہیں:

”بنو قریظہ اور رسول اللہ ﷺ کے مابین پہلے معاهدہ تھا، جب قریش دس ہزار کا لشکر لے کر مدینہ پر حملہ آور ہوئے تو بنو قریظہ آپ ﷺ سے عہد توڑ کر قریش کے ساتھ مل گئے، اللہ تعالیٰ نے ان احزاب کو شکست دی، تو بنو قریظہ اپنے قلعوں میں محصور ہو گئے۔ جریلؓ امین فرشتوں کی ایک کشیر جماعت ساتھ آئے اور عرض کیا یا رسول اللہ ﷺ فوراً بنی قریظہ کی طرف چلے، رسول اللہ ﷺ نے حضرت علیؓ کو پہلے روانہ فرمایا، جب وہ وہاں پہنچے تو یہود نے آنحضرت ﷺ کے لئے انتہائی غیر اخلاقی الفاظ استعمال کئے۔ (۲۴) پھر آپ ﷺ نے وہاں پہنچ کر ان کا محاصرہ کر لیا، جو بچپیں روز تک جاری رہا۔ آخر مجبور ہو کر آپؓ کا فیصلہ مانے پر آمادہ ہوئے۔ جس طرف خزرج اور بن نصیر میں حلیفانہ تعلقات تھے، اسی طرح اوس بنو قریظہ کے حلیف تھے۔ اوس نے آنحضرت ﷺ سے بنو قریظہ کے متعلق بات کی آپ ﷺ نے فرمایا کیا تم اس پر راضی نہیں کہ تمہارا فیصلہ تمہارا ہی ایک شخص کر دے۔ انہوں نے کہا سعد بن معاذؓ جو فیصلہ کر دیں وہ ہمیں منظور ہے۔ (۲۵)

طبری کی روایت ہے:

”بنو قریظہ نے کہا تھا کہ ہم اس شرط پر ہتھیار ڈالتے ہیں کہ سعد بن معاذ ہمارا فیصلہ کریں، جسے رسول اللہؐ نے قبول فرمایا تھا۔ آپ ﷺ نے سعد کو بلا کر اشارہ فرمایا کہ ان لوگوں نے اپنا فیصلہ تیرے سپرد کیا ہے۔ سعدؓ نے یہ فیصلہ سنایا کہ انکے قابل جنگ مرد قتل کر دیئے جائیں، عورتیں و بچے قید کر کے لوٹدی، غلام بنالیے جائیں اور ان کا تمام مال و جانیداد مسلمانوں میں تقسیم ہو، آپ ﷺ نے ارشاد فرمایا بے شک تو نے اللہ تعالیٰ کے حکم کے مطابق فیصلہ کیا ہے۔ (۲۶)

بنو قریظہ کے لیے حضرت سعدؓ کا فیصلہ اللہ کے حکم کے مطابق یعنی تورات کے عین مطابق تھا، جس پر یہودیوں کا ایمان تھا۔

کتاب مقدس میں ہے:

”جیسا خداوند نے موئی کو حکم دیا تھا، اس کے مطابق انہوں نے مدیانیوں سے جنگ کی اور سب

مردوں کو قتل کیا۔۔۔ اور بنی اسرائیل نے مدیان کی عورتوں اور اُن کے بچوں کو اسیر کیا اور اُن کے چوپائے، بھیڑ بکریاں اور مال و اسباب سب کچھ لوث لیا اور انہوں نے سارا مال غنیمت سب اسیر کیا، انسان اور کیا حیوان، ساتھ لئے۔۔۔ (۲۷)

کتاب مقدس میں مزید لکھا ہے:

”جب تو کسی شہر سے جنگ کرنے کو اسکے نزدیک پہنچے، تو پہلے سے صلح کا پیغام دینا اور اگر وہ تجوہ کو صلح کا جواب دے، اپنے چھانٹک تیرے لئے کھول دے، تو وہاں کے سب باشندے تیرے باجلذ اربن کر تیری خدمت کریں اور اگر وہ تجوہ سے صلح نہ کریں۔ بلکہ تجوہ سے لڑنا چاہے، تو اسکا محاصرہ کرنا اور جب خداوند تیرا خدا اسے تیرے قبضے میں کر دے، تو وہاں کے ہر مرد کو توار سے قتل کر ڈالنا، لیکن عورتوں اور بچوں اور چوپاپیوں اور اس شہر کے مال اور لوث کو اپنے لئے رکھ لینا، تو اپنے دشمنوں کی اس لوث کو، جو خداوند تیرے خدا نے تجوہ دی ہو کھانا۔۔۔ (۲۸)

علامہ شبیل نعیانی لکھتے ہیں:

”بنو قریظہ کے متعلق مخالفین اسلام نے بڑے زور کے ساتھ ظلم و بے رحمی کا اعتراض کیا، لیکن واقعات حسب ذیل ہیں۔

۱۔ آنحضرت ﷺ نے مدینہ میں آ کر انکے ساتھ دوستانہ معاهدہ کیا، جس میں ان کو مذہب کی پوری آزادی دی گئی اور جان و مال کی حفاظت کا اقرار کیا گیا۔

۲۔ بنو قریظہ رتبہ میں بنو نصیر سے کم تھے یعنی بنو نصیر کا کوئی آدمی بنو قریظہ کے کسی آدمی کو قتل کر دیتا تو اسکو صرف آدھا خون بہاد دینا پڑتا، بخلاف اسکے بنو قریظہ پورا خون بہا ادا کرتے تھے۔ آنحضرت ﷺ نے بنو قریظہ پر یہ احسان کیا کہ انکا درجہ بنو نصیر کے برابر کر دیا۔

۳۔ آنحضرت ﷺ نے بنو نصیر کی جلاوطنی کے وقت بنو قریظہ سے دوبارہ تجدید معاهدہ کی۔

۴۔ باوجود ان باتوں کے عہد شکنی کی اور جنگ احزاب میں شریک ہوئے۔

۵۔ ازوادج مطہرات قلعہ میں حفاظت کے لئے بھیج دی گئی تھیں ان پر حملہ کرنا چاہا۔

۶۔ حی بن اخطب جو بغاوت کے جرم میں جلاوطن کر دیا گیا تھا، جس نے تمام عرب کو برا بیخخت کر کے جنگ احزاب قائم کر دی تھی، اس کو اپنے ساتھ لائے، جو آتش جنگ کے اشتعال کا دیباچہ تھا۔

ان حالات میں بنو قریظہ کے ساتھ اور کیا سلوک کیا جاسکتا تھا۔۔۔ (۲۹)

حضرت سعد^{رض} کا یہ فیصلہ انتہائی عدل و انصاف پر منی تھا، کیونکہ بنو قریظہ نے مسلمانوں کی موت و زیست کے نازک ترین لمحات میں خطرناک بد عہدی کے علاوہ انہوں نے مسلمانوں کے خاتمے کے لئے ڈیڑھ ہزار تلواریں، دو ہزار نیزے، تین سو زر ہیں اور پانچ سو ڈھالیں مہیا کر رکھی تھیں، جن پر قش کے بعد مسلمانوں نے قبضہ کیا۔ (۵۰)

ڈاکٹر حمید اللہ لکھتے ہیں:

”پروفیسر وینسک نے (جو غالباً یہودی تھا) یہ معقول سوال کیا ہے کہ بنو قریظہ کے ساتھ رعایت کے ملخ تجربے کے بعد بنو قریظہ کی قوت بھی انہی مخالفین کی طاقت میں اضافے کے لیے چھوڑ دی جاسکتی تھی، مگر آنحضرت ﷺ نے پھر بھی نرمی دکھائی اور فرمایا کہ ان یہودیوں ہی کے ایک سابق دوست اور حلیف کو سر پیچ ٹھہرایا جائے، وہ جو بھی فیصلہ کرے اسے نافذ کیا جائے۔ اگر بنو قریظہ خود آنحضرت ﷺ کو حکم بناتے تو شاید رحمتہ للعلیین کا مظاہرہ ہوتا۔ بہر حال ان سر پیچ نے بھی کوئی خاص سختی نہ کی، صرف یہ حکم دیا کہ توریت میں حضرت موسیٰ کو مغلوب دشمن سے برتابا کا جو حکم دیا گیا ہے، وہی عمل میں لایا جائے، گویا یہودی اپنے دشمنوں سے جو برتابا کرتے ہیں وہی برتابا ان سے کیا جائے۔“ (۵۱)

کیرن آرم سڑاگ اس بارے میں لکھتی ہیں:

”محاصرے کے دوران مسلمان یقینی تباہی سے بچے، بنو قریظہ نے مدینہ کو تباہ کرنے میں کوئی کسر نہیں چھوڑی تھی اور اگر انہیں چھوڑ دیا جاتا تو خیبر میں آباد یہودیوں سے مل کر دوبارہ مدینہ پر حملہ آور ہوتے اور شاید اگلی مرتبہ قسمت مسلمانوں کا ساتھ نہ دیتی۔“

"The muslim ummah had narrowly escaped extermination at the siege and emotions were naturally high, Qurayzah had nearly destroyed Madinah if Muhammad had let them go, they would at once have swelled the Jewish opposition at Khyber and have organised another offensive against Madinah: The next time muslims might not be so lucky". (52)

یہی بات محمد حسین ہیکل نے لکھی ہے:

”اگر بنو قریظہ مذکورہ سازشوں کے محک نہ ہوتے، تو ان سے مسلمانوں کے الجھنے کا سوال ہی پیدا نہیں ہوتا تھا۔۔۔ اسکی وجہ سے انکے حلیف سعد بن معاذ کو بھی یقین ہو گیا تھا کہ اگر ان کو زندہ چھوڑ دیا گیا، تو کل یہ پھر تمام عرب کو اکسا بھڑکا کر مدینہ منورہ پر یلغار کروادیں گے۔ اس لئے سعد نے

یہ فیصلہ کیا جو بظاہر ناگوار نظر آتا ہے، لیکن سعدؑ کی دانست اور یقین کے مطابق یہود کو زندہ رکھنا، مسلمانوں کی نسل کو ختم کروانے کے مترادف تھا،^(۵۳) ان حقوق کی روشنی میں آنحضرت ﷺ کے یہود کے خلاف تمام اقدامات نہایت مناسب اور ضروری نظر آتے ہیں۔

بوقریظہ کے طرزِ عمل کو عصر حاضر کے بین الاقوامی قوانین کے تناظر میں دیکھا جائے تو یہ بات عیاں ہوتی ہے کہ انہوں نے باوجود نبی کریم ﷺ سے دو بار معاهدہ کرنے کے، عین اس وقت معاهدے کی خلاف ورزی کی، جب نبی مہریان پیرونی حملہ آوروں سے نبرد آزماتھے۔ معاهدے کے مطابق بوقریظہ کو مدینہ پر پیرونی حملہ کی صورت میں مسلمانوں سے مل کر دفاع کرنا تھا۔ بوقریظہ دفاعِ مدینہ کے لئے نبی کریم ﷺ کے ہمراپ نہ ہوئے بلکہ عین حالتِ جنگ میں اندر ورنی خلفشار، بے چینی اور بد امنی کو فروع دینے میں ملوث ہوئے اور اس عمل کی وجہ سے معاهدے کی شقوں کو سبتوڑا ٹکیا۔

یشاق ویانا برائے قانون معاهدات 1969ء میں اس بات کو تسلیم کیا گیا، کہ اگر ایسا معاهدہ جس میں اُس کے ختم ہونے یا واپس لینے کی کوئی شق موجود نہ ہو، اُس وقت تک ختم نہیں ہو سکتا جب تک:(الف) یہ طue ہو جائے کہ فریقین اس معاهدے کو ختم یا واپس کرنے کا اقرار یا انتہا نہ کر لیں۔ (ب) معاهدے کے مفہوم کی رو سے یہ تغییض کیا گیا ہو تو معاهدہ ختم یا واپس کیا جا سکتا ہے۔

A treaty which contains no provision regarding its termination and which does not provide for denunciation or withdrawal is not subject to denunciation or withdrawal unless: a) It is established that the parties intended to admit the possibility of denunciation or withdrawal; or b) A right of denunciation or withdrawal may be implied by the nature of the treaty". (54)

جبکہ بوقریظہ نے جی اب اخطب کے بھڑکانے پر اعلانیہ معاهدہ توڑ دیا۔ چنانچہ اب اس معاهدے کا کوئی قانونی جواز یا اخلاقی حیثیت نہیں تھی۔ نبی کریم ﷺ اس معاهدے پر عمل کرنے کے پابند نہیں تھے۔ یشاق ویانا کے آرٹیکل 60 کی مطابق، معاهدے کے ٹوٹ جانے کی صورت میں، اُس کے ختم ہونا یا معطل ہونے کی ممکنہ صورتیں درج ذیل ہیں۔

Article-60:Termination of suspension of the operation of the Treaty as a consequence of its breach.

1-A Material of a bilateral Treaty by one of the parties entitles others to invoke breach as a ground for termination of the Treaty or suspending its operation in whole or in part.

2-A Material breach of a multilateral Treaty by one of the parites entitles:

(B) A party specifically effective by the breach to invoke it as a ground for suspending the operation of Treaty in the whole or in part in the relation between itself and defaulting state;

(C) Any party other than the defaulting state invoke the breach as a ground for suspending the operation of the Treaty in the whole or in part with respect to itself if the Treaty is of as such a character that the material breach of its provisions by one party radically changes the position of every party with the respect to furture performance of its obligation under Treaty.(55)

بیشاق ویانا کی درج بالا دفعات کو منظر رکھتے ہوئے، نبی کریم ﷺ کی بنو قریظہ کے خلاف کارروائی کا جائزہ لیا جائے تو یہ بات اظہر من اشمس ہے کہ معاهدہ توڑنے کی صورت میں آپ کے کیے گئے اقدامات، آج کی مہذب اقوام کے معاهدات کے تناظر میں بھی درست اور مبنی بحق ہیں۔

سید ابوالاعلیٰ مودودی بنو قریظہ کے خلاف ہونے والی کارروائی کی وضاحت کرتے ہوئے لکھتے ہیں:

”کوئی نہیں کہہ سکتا کہ آنحضرت ﷺ نے ان پر حملہ کر کے عہد شکنی کی ہے مگر دوسرا الزرام یہ باقی رہ جاتا ہے کہ ان کے ساتھ انقاوم بہت سخت لیا گیا۔ مگر اس کو سختی اور سنگ دلی سے تعبیر کرنے سے پہلے چند امور کو اچھی طرح ذہن نشین کر لینا چاہئے۔

۱۔ بنو قریظہ اور ان کے ہم قوم بنو ضیر کی بد عہد یوں کو دیکھ کر یہ ناممکن تھا کہ ان سے ازسرنو کوئی معاهدہ کیا جاتا اور یہ موقع قائم نہیں کی جاسکتی تھی کہ پھر کسی نازک موقع پر وہ اسے نہیں توڑ دیں گے۔

۲۔ ان کے قلعے مدینہ سے بالکل متصل تھے اور اس صریح غداری کے بعد ان کے اتنے قریب رہنے سے ہر وقت خطرہ تھا کہ کب کسی دشمن کو عین مسلمانوں کے گھروں پر چڑھا لائیں۔

۳۔ ان کو جلاوطن بھی نہیں کیا جاسکتا تھا، کیونکہ ان سے پہلے ان کے بھائی بنو نصر کو جلاوطن کرنے کا نتیجہ یہ ہوا تھا کہ انہوں نے مسلمانوں سے دور بیٹھ کر اطمینان کے ساتھ جنگ کی تیاریاں کیں اور فوجیں جمع کر کے مدینہ پر چڑھ آئے۔

۴۔ ان باتوں کے باوجود آنحضرت ﷺ نے خود ان کے لئے کوئی سزا تجویز نہیں کی بلکہ ان کی مرضی اور اتفاق سے ایک ایسے شخص کو حکم بنا لیا جو خود ان کا پشتیں حلیف تھا۔

۵۔ ثالثی اور پنجمیت کے متعلق یہ تمام دنیا کا مسلمہ قانون ہے کہ جب فریقین کے اتفاق سے کوئی شخص حکم، ثالث یا پنجم بنا لیا جائے تو جو فیصلہ وہ کردے اس کی پابندی فریقین پر لازم ہوتی ہے۔

۶۔ سعد بن معاذؓ نے جو کچھ فیصلہ کیا وہ تورات کے احکام کے مطابق تھا۔ اس لئے کسی یہودی نے اس کے خلاف ایک لفظ نہ کہا۔

۷۔ ان میں سے صرف وہ مرد قتل کیے گئے جو ہتھیار اٹھانے کے قابل تھے۔ کیونکہ انھیں سے جنگ وغدر کا اندازہ تھا۔ باقی رہیں عورتیں اور بچے تو ان کے سربراہوں کے قتل ہو جانے کے بعد ان کی پروش کا بھروسہ اس کے اوپر کیا وسیلہ ہو سکتا تھا کہ مسلمان خود ان کے کفیل بنتے۔ (۵۶)

حافظ غلام سرور بنو قریظہ کو دی جانے والے سزا کے حوالے سے لکھتے ہیں: ”اس سزا کے خلاف کوئی شکایت نہیں کر سکتا، غداروں کو ہمیشہ سزا دی جاتی ہے، یہاں تک کہ وہ معانی مانگیں اور حالات معانی دیئے جانے کا جواز مہیا کرتے ہوں۔ تاریخ انسانی کی ابتداء سے ہے، کہ غداروں، جاسوسوں کے لئے عام معانی نہیں ہوتی۔ غدار جانتے ہیں کہ وہ کیا کر رہے ہیں نیز یہ بھی جانتے ہیں کہ پکڑے گئے، تو ان کا مقدر کیا ہوگا۔ غداروں کو معانی دی جائے، تو سب حکومتوں کے اندر غدار پیدا ہوں گے۔ دنیا میں کوئی ایسی حکومت نہیں جو ہر شخص کو مطمئن کر سکتی ہو۔“

"No one can complain of the justice of this sentence. Traitors are always executed unless they ask pardon and circumstances justify the pardon being granted. That has been the history of mankind from its creation till today, There is no free pardon for traitors and spies. The traitor and the spy know what they are doing and what their fate would be if they are caught. They cannot complain of the very thing they are after, namely, death. It is the traitor's desire to kill his former ruler and it is the ruler's business (if not his duty) to kill the traitor. Otherwise, there can be no peace in this world. For, if traitors knew beforehand that they were going to be pardoned, all

governments would have rebellions on their hands. There is no form of government which can satisfy everybody". (56)

خلاصہ بحث:

الغرض آنحضرت ﷺ تو ساری انسانیت کے ہی خواہ تھے، آپ ﷺ کی انتہائی خواہش انسانی معاشرے میں قیامِ امن تھی، جہاد و قتال صرف متحارب قوتوں کے خلاف آخری چارے کے طور پر تھا، اس میں عورتوں، بچوں اور معدور وغیرہ ممتنع تھے، قیامِ امن و مصالحت کی ہر کوشش کو آپ ﷺ قدر کی نگاہ سے دیکھتے تھے۔ آپ ﷺ نے اپنی حیاتِ طیبہ میں، جس قدر معاهدے فرمائے، سب کا ایفاء کیا، غیر مسلم اقوام کے ساتھ کئے گئے معاهدے کی نہ صرف خود پابندی فرمائی بلکہ امت کو بھی اس کی تاکید فرمائی۔ آپ ﷺ کی بعثت کا مقصد تھا کہ تمام انسان اسلام قبول کریں مگر جن لوگوں نے اسلام قبول نہیں کیا اور اپنے مذاہب پر قائم رہتے ہوئے مصالحت پر آمادہ ہوئے، آپ ﷺ نے بخوبی قبول فرمایا۔ آپ ﷺ نے معاهدین و اہل الذمہ کے ساتھ ہمیشہ رواداری کا معاملہ فرمایا۔ یثاق مدینہ میں شامل یہود کو جان و مال اور آبرو و عقیدہ کے تحفظ کی ضمانت دی، نجراں کے انصاریٰ کو معمولی جزیہ کے عوضِ کامل تحفظ کا وثیقه عطا فرمایا۔ ان کے علاوہ بہت سے غیر مسلم قبائل کے ساتھ مصالحتی معاهدات میں جان و مال اور مذہب و عقیدے میں عدم مداخلت کی ضمانت دی، مدینہ طیبہ میں یہودی قبائل کی بہت سی بد عنوانیوں پر آپ ﷺ ختم اور درگزر سے کام لیتے تھے۔ خیر کے یہود کو فتح کے بعد وہیں رہنے کی اجازت دی، پھر انکی کئی بداریوں پر عفو و در گزر کا معاملہ فرمایا، حتیٰ کہ ڈشمنوں تک کو معاف کر دیا۔ عدالتی فیصلوں میں ان کے ساتھ کامل عدل و انصاف کا برتاؤ ہوتا تھا، آپ ﷺ نے ایک معاهد کے قتل پر مسلمان قاتل سے قصاص لیا۔ اسی طرح قتل خطا کی صورت میں مقتولین کے ورثاء کو دیت عطا فرمائی، ان کے مذہبی معاملات میں آپ ﷺ نے ہمیشہ عدم مداخلت کا روایہ اپنایا، قبول اسلام میں کسی جر سے کام نہیں لیا گیا، حتیٰ کہ نجراں کے انصاریٰ کو مسجد میں اپنی عبادت کرنے سے منع نہیں فرمایا۔ غیر مسلم اگرچہ آپ ﷺ کی ذات پاک اور دین اسلام سے نفرت کرتے تھے، مگر آپ ﷺ نے اہل کتاب کے مذہبی رہنماؤں اور مقدس کتابوں کے احترام کی تاکید فرمائی۔ کسی کی مذہبی دل آزاری سے منع فرمایا، آپ ﷺ کے اسوہ کی برکت سے مسلم امامہ اب تک مذہبی اقیتوں کے ساتھ عمومی طور پر عدم تعصّب اور مذہبی رواداری کا برتاؤ کرتی ہے۔

حوالہ جات و حواشی

(١) آل عمران: ٤٣

(٢) العنكبوت: ٣٦

- (3) Lane-Poole, Stanley, *The Prophet and Islam*, National Book Society, 8
Mcleod Road, Lahore, 1959, P-26
- (٤) محمد حمید اللہ، داکٹر، پیغمبر اسلام ﷺ، مترجم، پروفیسر، خالد پروین، بکن بکس، لاہور، ملتان، ص: ۲۱۶-۲۱۹
- (5) Draycott, G. M., *Mahomet: Founder of Islam*, Dood, Mead & Company, New York, U.S.A, 1916, P-177
- (6) Sell, Canon, *Life of Muhammad*, Chirstian Literacy Society, London, 1913, P:160/61
- (7) Ibid, P:178-79
- (8) Pike, E. Roystan, *Muhammad, the Founder of New Religion of Islam*, Weifden Feld & Nicolson (Edu), London, U.K, 1962, P:49
- (9) Muhammad, Founder of the religion of Islam, P:66
- (10) Jhonstone, P. De Lacy, *Muhammad and his power*, Charles scribes's New York, 1901, P:117
- (11) Rogerson, Barnaby, *The Prophet Muhammad*, Little Brown, London, U.K, 2003, P:66
- (١٢) ابن ہشام، السیرة النبویہ ﷺ، دار احیاء التراث العربي، بیروت، لبنان، ١٣١٥ھ/١٩٩٥ء، ص: ٣/٥٣
- (١٣) حلبي، علي بن رهان الدين، السيرة الحلبيّة، في سيرة الامين والمأمون، دار المعرفة، بیروت، لبنان، ص: ٢٨٥/٢
- (١٤) ابن ہشام، السیرة النبویہ ﷺ، ص: ٣/٥٣
- (١٥) دحلان، احمد بن زینی، السیرة النبویہ ﷺ، دار الفکر، بیروت، لبنان، ١٣٢١ھ/٢٠٠١ء، ص: ٢/١٢-١٣
- (١٦) انفال: ٥٨

- (۱۷) طبری، ابن حجر، تاریخ الامم والملوک، مترجم سید محمد ابراہیم نفیس اکٹیڈی، کراچی، ۲۰۰۲ء، ص: ۱۶۱-۱۶۲
- (۱۸) حمید اللہ، ڈاکٹر، رسول اکرم ﷺ کی سیاسی زندگی، دارالاشراعت، کراچی، ۱۹۹۹ء، ص: ۲۵۱
- (۱۹) لکشم، پرشاد سوامی، عرب کا چاند، دارالكتب، سلیمانی روڑی، ضلع حصار، پنجاب، اعڈیا، س۔ن، ص: ۲۲۹
- (20) Muhammad: A Biography of Prophet, P:175
- (21) United Nations Charter, Article 2, Sub Article, 2.4, Published by United Nations Organisation
- (22) محمد حمید اللہ، ڈاکٹر، پیغمبر اسلام ﷺ، مترجم، پروفیسر، خالد پروزیر، ص: ۵۹۲
- (23) طبری، ابن حجر، تاریخ الامم والملوک، مترجم، سید محمد ابراہیم، ص: ۲۰۳/۲
- (24) ماخوذ، حلی، علی بن برهان الدین، السیرۃ الحلبیة، ص: ۵۵۹-۵۶۰
- (25) طبری، تاریخ الامم والملوک، مترجم سید محمد ابراہیم، ص: ۲۰۵/۲
- (26) عسقلانی، ابن حجر، فتح الباری، شرح صحیح البخاری، کتاب المغازی، دارالمعرفة، بیروت، لبنان، ص: ۳۳۲/۷
- (27) حلی، علی بن برهان الدین، السیرۃ الحلبیة، ص: ۵۶۰/۲
- (28) شیخ، محمد رضا، محمد رسول اللہ ﷺ، مترجم محمد عادل قدسی، تاج کپنی لمیثیڈ، کراچی، س۔ن، ص: ۳۵۷
- (29) ابن ہشام، السیرۃ النبویة ﷺ، ص: ۲۱۲/۳
- (30) الحشر: ۵
- (31) ابن سعد، طبقات الکبری، مترجم، علامہ عبداللہ عبادی، نفیس اکٹیڈی کراچی، س۔ن، ص: ۱/۲۹۱
- (32) ابن کثیر، ابو الفداء، اسماعیل بن کثیر، دارالحیاء التراث العربی، بیروت، لبنان، ۳/۱۳۷-۱۳۸
- (33) مودودی، سید، ابوالاعلیٰ، یہودیت قرآن کی روشنی میں، مرتبین، نعیم صدیقی، عبد الوکیل علوی، ادارہ ترجمان القرآن، لاہور، ۱۹۹۵ء، ص: ۷/۳۶
- (34) ايضاً، ص: ۳۶۸
- (35) عرب کا چاند، ص: ۳۲۰
- (36) حلی، برهان الدین، السیرۃ الحلبیة، ۲/۲۳۸
- (37) شیبانی، ابن ایثر، تاریخ الکامل، دارالفکر، بیروت، لبنان، ۱۹۷۹ء، ص: ۲/۱۸۰
- (38) حلی، برهان الدین، السیرۃ الحلبیة، ۲/۲۳۸
- (39) ابن ہشام، السیرۃ النبویة ﷺ، ص: ۳/۲۵۲

-
- (٣٠) علی، علی بن برهان الدین، السیرة الحلبیة، ص: ٢٢٧/٢
- (٣١) الاحزاب: ١٠
- (٣٢) ابن سعد، طبقات الکبری، مترجم، علامہ عبداللہ العماوی، ص: ٢٩٩/١
- (٣٣) ابن خلدون، عبد الرحمن، تاریخ ابن خلدون، مترجم، حکیم احمد حسین اللہ آبادی، نفیس اکیڈمی، کراچی، ۱۹۸۶ء، ص: ۱۲۲/۱
- (٣٤) السیرة حلبیة، ص: ٢٥٩/٢
- (٣٥) ابن ہشام، السیرة النبویة ﷺ، ص: ٣/٢٦٣
- (٣٦) طبری، ابن جریر، تاریخ الامم والملوک، مترجم سید محمد ابراہیم، ص: ٢٢٨/٢
- (٣٧) (کتاب مقدس) لکھتی، ۷۔ ۳۱۔ ۱۲۔ ۷
- (٣٨) (کتاب مقدس) استثناء، ۱۰۔ ۱۵۔ ۲۰
- (٣٩) شلی نعمانی / سید سلیمان ندوی، سیرة النبویة ﷺ، ص: ١/٢٦٢
- (٤٠) الرحیق المختوم، ص: ٣٠۔ ٣٢۔ ٢٢٩
- (٤١) حمید اللہ، ڈاکٹر، جہاد اسلامی، ماہنامہ بیداری، حیدر آباد، شمارہ، اپریل ۲۰۰۲ء، ص: ۲۲
- (52) Muhammad: A Biography of a Prophet, P:208
- (٤٢) ہیکل، محمد حسین، حیات النبی ﷺ، مترجم محمد مسعود عبدہ، ص: ٥٣٦
- (54) Vienna Convention on the Law of Treaties, 1969, Article:56, Sub. Article:1
- (55) Vienna Convention on the Law of Treaties 1969, Done at Vienna on 23rd May, 1969. Entered into force on 27th January, 1980. United Nations, Treaty Servies, Vol., 1155, P:331
- (٤٣) مودودی، ابوالاعلیٰ سید، یہودیت قرآن کی روشنی میں، مرتبین، عبد الوکیل علوی، نعیم صدیقی، ص: ۲۷۸۔ ۲۷۷
- (57) Ghulam Sarwar, Hafiz, Muhammad: The Holy Prophet, Sh. Muhammad Ashraf, Kashmiri Bazar, Lahre, 1974, P:247.

